

TEZAU LITURGIC
8 IUNIE
HARALAMBOS BOUSIA

SLUJBA
SF.MARE MUCENIC
TEODOR
STRATILAT
ADUCEREA MOAȘTELOR
DE LA HERACLEEA LA EVHAITA



ATENA, 2010



08 ΙΟΥΝΙΟΣ ΘΕΟΔΩΡΟΥ ΣΤΡΑΤΗΛΑΤΟΥ ΑΝΑΚΟΜΕΙΔΗ ΛΕΙΨΑΝΩΝ ΑΚΟΛΟΥΘΙΑ

Ποίημα Δρ.Χαραλάμπος Μπούσια

ΜΙΚΡΟΣ ΕΣΠΕΡΙΝΟΣ

Ίστώμεν στίχους δ' και ψάλλομεν Στιχηρά
Προσόμοια. Ἦχος α'. Τῶν οὐρανίων ταγμάτων.

Εἰς τὸν πατρῶν σου οἶκον εἰς τὰ Εὐχάϊτα, ἐξ
Ἡρακλείας Πόντου, μάκαρ μετεκομίσθη, λειψάνων
σου ἡ θήκη ἡ ἱερά, Στρατηλάτα Θεόδωρε,
χαροποιοῦσα τοὺς δήμους τῶν εὐσεβῶν, τῆς πατρίδος
σου θεσπέσιε.

Τῆς τῶν σεπτῶν σου λειψάνων σοροῦ μετάθεσιν,
γενναῖε Στρατηλάτα, ἐορτάζοντες πόθῳ, βοῶμεν· μὴ
ἐλλίπης διηνεκῶς, δυσωπῶν τὸν παντάνακτα,
καθαγιάσαι τοῖς ρεύμασι σῶν εὐχῶν, τοὺς τιμῶντάς σε
Θεόδωρε.

Χάριν πιστοῖς ἀποπνέει ῥοδῶν ὡς εὖσομος, ἡ τῶν
λειψάνων θήκη, τῶν σεπτῶν σου τρισμάκαρ, Θεόδωρε
ἠδύνων τοὺς εὐλαβῶς, προσκυνοῦντας ἐκάστοτε,
αὐτὴν καὶ ὕμνοις ἀγῶνάς σου τοὺς στερροὺς,
ἀνυμνοῦντας καὶ τὴν ἄθλησιν.

Ὅνπερ πλουτεῖ τῶν Μαρτύρων πατρὶς ἡ ἔνδοξος, ὁ
θεῖος δόμος ζῶντα, ὑποδέχεται πίστει, νεκρὸν τῶν

Εὐχαΐτων πόλις τρανώς, ἐκβοῶσα· Θεόδωρε, σκέπε πατρίδα σου Μάρτυς περιφανές, καὶ πιστῶν χορείαν ἅπασαν.

Δόξα. Ἦχος β'.

Λαμπρῶς πανηγυρίζοντες τὴν μετάθεσιν τῶν ἱερῶν σου λειψάνων, ἁγιασμοῦ τὰς δωρεὰς ποριζόμεθα, τὰς ἐξ αὐτῶν βλυστάνουσας Θεόδωρε. Ποταμὸς γὰρ ἀστείρευτος αὐτὰ ἐδείχθησαν ἰαμάτων, καὶ φρέαρ θαυμασιῶν ἀνεξάντλητον, τοῖς αὐτοῖς προσιούσι μετὰ πίστεως καὶ βοῶσι· μὴ παύσῃ Χριστῷ τῷ εὐσπλάγχυνῳ Κυρίῳ πρεσβεύεων ἀείποτε, ὑπὲρ τῶν πίστει τιμώντων τὴν σὴν ἐνάθλησιν, Στρατηλάτα Χριστοῦ γενναιότατε.

Καὶ νῦν. Θεοτοκίου.

Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

Εἰς τὸν Στίχον. Ἦχος β'. Οἶκος τοῦ Ἐφραθᾶ.

Ἥλιος παμφαῆς, ἀνδρείας ἀνεδείχθης, φωτίζων πᾶσαν κτίσιν, ἀκτίσιν εὐψυχίας, καὶ ἄθλων σου Θεόδωρε.

Στ.: Θαυμαστὸς ὁ Θεὸς ἐν τοῖς Ἁγίοις Αὐτοῦ.

Θήκην σῶν ἱερῶν, λειψάνων προσκυνοῦντες, Κυρίου Στρατηλάτα, Θεόδωρε βοῶμεν· Μαρτύρων χαῖρε καύχημα.

Στ.: Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ Κύριος.

Χαῖρε τῶν ἀρετῶν, ἡ θεία μυροθήκη, Θεόδωρε καὶ λύρα, ἡ μελουργὸς ἀνδρείας, μεγαλομάρτυς ἔνδοξε.

Δόξα. Τριαδικόν.

Δῶρον ἡμῖν σεπτόν, Τριάς ὑπεραγία, ἀπέδωκας τὴν
θήκην, λειψάνων Θεοδώρου, τοῦ Σοῦ τιμίου
Μάρτυρος.

Καὶ νῦν. Θεοτοκίου.

Δέσποινα Μαριάμ, φωτὸς δοχεῖον θείου, διάλυσον
τὰ σκότη, ἡμῶν τῆς ἁμαρτίας, αἰεὶ μακαριζόντων Σε.

Νῦν ἀπολύεις. Τρισάγιον.

Ἀπολυτίκιον. Ἦχος δ'. Ὁ ὑψωθεῖς.

Στρατολογία ἀληθεῖ ἀθλοφόρε, τοῦ οὐρανίου
στρατηγὸς Βασιλέως, περικαλλῆς γεγένησαι Θεόδωρε·
ὄπλοις γὰρ τῆς πίστεως, παρετάξω ἐμφρόνως, καὶ
κατεξωλόθρευσας, τῶν δαιμόνων τὰ στίφη, καὶ
νικηφόρος ὄφθης ἀθλητῆς· ὅθεν σε πίστει, αἰεὶ
μακαρίζομεν.

Δόξα. Ἐτερον. Ἦχος πλ. α'. Του συνἀναρχου Λόγου

Δωρεῶν θεοσδότην ὄλβον ἀκένωτον, τὴν τῶν σεπτῶν
σου λειψάνων θήκην πλουτοῦντες σοφέ, τὴν
μετάθεσιν αὐτῶν πανηγυρίζομεν, ἀγιασμοῦ τὰς
δωρεάς, ποριζόμενοι αἰεὶ, Θεόδωρε Στρατηλάτα· διὸ
μὴ παύση πρεσβεύων, ἐλεηθῆναι τὰς ψυχὰς ἡμῶν.

Καὶ νῦν ... Θεοτοκίου

Χαῖρε πύλη Κυρίου ἢ ἀδιόδευτος, χαῖρε τεῖχος καὶ
σκέπη τῶν προστρεχόντων εἰς σέ, χαῖρε ἀχείμαστε
λιμὴν καὶ Ἀπειρόγαμε, ἢ τεκοῦσα ἐν σαρκὶ τὸν
Ποιητὴν σου καὶ Θεόν, πρεσβεύουσα μὴ ἐλλείπης,

ὑπὲρ τῶν ἀνυμνούντων, καὶ προσκυνούντων τὸν
Τόκον σου.

Ἀπόλυσις.

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ
τό· *Μακάριος ἀνὴρ*. Εἰς δὲ τό· *Κύριε ἐκέκραξα*, ἰσιῶμεν
Στίχους ς' καὶ ψάλλομεν Στιχηρὰ Προσόμοια τοῦ
Ἁγίου. Ἦχος δ'. Ὡς γενναῖον ἐν Μάρτυσιν.

Ἀθλητῆς γενναιότατος, στρατιώτης ἀήττητος, ἐν Ἁγίῳ
Πνεύματι ἀναδέδειξαι, καταβαλὼν τὸν πολέμιον,
σοφία τῶν λόγων σου, καὶ τῶν ἔργων σου σοφέ,
καρτεραῖς ἐπιδείξεις· ὅθεν εἴληφας, τοὺς στεφάνους
τῆς νίκης, καὶ τοῖς ἄνω, ὁμηγύρεσι συνήφθης,
Μεγαλομάρτυς Θεόδωρε.

Καὶ σταυρῷ ἀναρτώμενος, καὶ τὰς σάρκας ξεόμενος,
ὄξυτάτοις βέλεσι τιτρωσκόμενος, καὶ ἐπὶ ξύλου
τεινόμενος, καὶ ξίφει τεμνόμενος, καὶ παντοίαις
μηχαναῖς, ἀλγηδόνων κυκλούμενος, ἀπαράτρωτος,
καὶ ἀήττητος ὄφθης τῇ δυνάμει, τοῦ Σταυρῷ
προσηλωθέντος, κλέος Μαρτύρων Θεόδωρε.

Θεῖον ἄγαλμα γέγονας, εὐσεβείας πανόλβιε,
δυσσεβῶν ἀγάλματα βδελυζάμενος, καὶ ἱερεῖον
ὀλόκληρον, καὶ θῦμα εὐπρόσδεκτον, τῷ τυθέντι διὰ σέ,
καθαρῶς προσαγόμενον, τῷ δοξάσαντι, τὴν Ἁγίαν σου
μνήμην καὶ θαυμάτων, θησαυρόν σε τοῖς ἐν κόσμῳ,
δωρησαμένῳ Θεόδωρε.

Εὐχαΐτων ὠράϊσμα, Στρατηλάτα Θεόδωρε, πίστεως
θησαύρισμα τιμαλφέστατον, τῶν πανιέρων λειψάνων
σου, φαιδρῶς ἐορτάζομεν, νῦν τὴν μετακομιδὴν, εἰς
πατρῶαν οἰκίαν σου, ἐκ τῆς πόλεως, Ἡρακλείας τῆς ἐν
Εὐξείνῳ Πόντῳ, γεραρὲ μεγαλομάρτυς, Χριστοῦ
ἀγάπης ὑπέρμαχε.

Ἄνενδότῳ φρονήματι, τὸν ἀθλήσαντα μέλψωμεν,
μέγαν Στρατηλάτην σεπτὸν Θεόδωρον, καὶ ἐποφθέντα
θεμέλιον, τῆς πίστεως ἄρρηκτον, καὶ Μαρτύρων
καλλονὴν, εὐθαρσῶς ἀνακράζοντες· χαῖρε πρόβولة,
ἀρετῆς καὶ ἀνδρείας ἀνεκφράστου, στρατιᾶς τῆς τοῦ
Κυρίου, μεγαλομάρτυς ἀήττητε.

Τὴν σορὸν τῶν λειψάνων σου, τῶν τιμίων Θεόδωρε,
ἐκ τῆς Ἡρακλείας εἰς τὰ Εὐχάϊτα, περιχαρῶς
μετεκόμισεν, ὁ δῆμος ὁ πάντιμος, σῶν σεμνῶν
πατριωτῶν, ἐξ αὐτῆς ὁ ἰάματα, ἀρυόμενος, ὡς ἐκ
φρέατος ὄντως ἀκενώτου, καὶ πηγῆς ἀκεσωδύνου,
χάριν βλυζούσης ἀέναον.

Δόξα. Ἦχος πλ. δ'

Ἀθλητικὸν συστησάμενος στάδιον, κατὰ τῆς πλάνης
ἠνδραγάθησας Θεόδωρε, τῇ πυριφθόγγῳ γλώττῃ σου,
καταισχύνας Λικινίου τὸ ἀπάνθρωπον. Διὸ καὶ σὺν
Ἄγγελοις χορεύων μακάριε, αἴτησαι Χριστόν, ὅπως
ἴλεως γένηται ἡμῖν, ἐν τῇ ἡμέρᾳ τῆς κρίσεως.

Καὶ νῦν. Θεοτοκίου

Ὁ Βασιλεὺς τῶν οὐρανῶν, διὰ φιλανθρωπίαν, ἐπὶ τῆς
γῆς ὤφθη, καὶ τοῖς ἀνθρώποις συνανεστράφη· ἐκ
Παρθένου γὰρ ἀγνῆς, σάρκα προσλαβόμενος καὶ ἐκ

ταύτης προελθὼν μετὰ τῆς προσλήψεως, εἷς ἐστὶν Υἱὸς, διπλοῦς τὴν φύσιν, ἀλλ' οὐ τὴν ὑπόστασιν· διὸ τέλειον αὐτὸν Θεὸν, καὶ τέλειον ἄνθρωπον, ἀληθῶς κηρύττοντες, ὁμολογοῦμεν Χριστὸν τὸν Θεὸν ἡμῶν, ὃν ἰκέτευε Μήτηρ ἀνύμφευτε, ἐλεηθῆναι τὰς ψυχὰς ἡμῶν.

Εἴσοδος. Φῶς ἰλαρόν. Προκείμενον τῆς ἡμέρας καὶ τὰ Ἀναγνώσματα.

Προφητείας Ἡσαΐου τὸ ἀνάγνωσμα (Κεφ. ΜΓ' 9-14)

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεὸς καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραὴλ.

Σοφίας Σολομῶντος τὸ Ἀνάγνωσμα. (Κεφ. γ', 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν καὶ ἢ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεὸς ἐπέειρασεν αὐτοὺς καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτοὺς καὶ ὡς ὀλοκάρπωμα θυσίας προσεδέξατο αὐτοὺς. Καὶ ἐν καιρῷ ἐπισκοπῆς αὐτῶν ἀναλάμψουσι καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα (Κεφ. γ.' 15.)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην, καὶ περιθήσεται κόρυθα,

κρίσιν ἀνυπόκριτον. Λήψεται ἀσπίδα ἀκαταμάχητον, ὀσιότητα· ὄξυνεῖ δὲ ἀπότομον ὄργην εἰς ῥομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονας. Πορεύονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν βασιλεῖς, καὶ σύνετε· μάθετε δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Λιτή. Ἦχος α'.

Ἀγάλλεται σήμερον ἐνθέως, Εὐχαΐτων ἡ πόλις ὑποδεχομένη, τὴν σορὸν τῶν τιμίων σου λειψάνων, μεγαλομάρτυς Χριστοῦ Θεόδωρε. Καλῶς γὰρ ἀγωνισάμενος ὑπὲρ πίστεως, ἀπειλὰς οὐκ ἔπτηξας τυράννων, ἀλλὰ πάντα κατέπληξας, ἐν τῇ θαυμαστῇ καρτερίᾳ σου· διὸ καὶ τὸν πατρῶόν σου οἶκον εὐπρεπίσασα, ἐν αὐτῷ ἀποθέτει τὰ σὰ χαριτόβρυτα λείψανα, Θεὸν δοξάζουσα τὸν σὲ θαυμαστώσαντα.

Ἦχος β'.

Ὁλοθύμῳ ψυχῆς ἐφέσει ἐχώρησας, πρὸς τὸ τῆς ἀθλήσεως μέγα σκάμμα, Στρατηλάτα πανένδοξε Θεόδωρε. Χριστὸν γὰρ ὁμολογήσας, κοινωνὸς τοῦ πάθους Αὐτοῦ ὄφθης, καὶ τῆς δόξης συμμετοχός. Μὴ οὖν παύση οὐρανόθεν τῷ παντάνακτι πρεσβεύων, ὑπὲρ τῶν πίστει ἐορταζόντων, τὴν τῶν λειψάνων σου μετάρθεις.

Ἦχος γ'.

Στρατιὰν τὴν γηϊνὴν καταλιπὼν, καὶ θείῳ τρωθεὶς πόθῳ, τὴν καλὴν ὁμολογίαν, πεπαρρησιασμένη φωνῇ ὁμολόγησας, Θεόδωρε κεκλημένε βρυορῆτορ· διὸ νῦν τὴν τῶν λειψάνων σου θήκην ἀσπαζόμενοι, τὴν ἀφθόνως πᾶσι βρύουσαν ἰάματα, ἐκτενῶς σου δεόμεθα, ἵνα Κυρίῳ πρεσβεύεις ὑπὲρ τῶν ψυχῶν ἡμῶν.

Δόξα. Ἦχος δ'.

Τοῦ ἐνδεδυμένου τὰ ὄπλα τοῦ φωτός, καὶ καθελόντος τὸν τοῦ σκότους ἄρχοντα μαρτυρικαῖς ἀριστείαις, Θεοδώρου τοῦ Στρατηλάτου, λειψάνων τὴν θήκην προσκυνήσωμεν. Οὗτος γὰρ μαρτυρικῆς ἐπιβὰς εὐκλείας, χάριν εἴληφε πρεσβεύειν ὑπὲρ τῶν αὐτὸν τιμώντων, καὶ θεραπεύειν τὰς νόσους τῶν ἀσπαζομένων, αὐτοῦ τὰ πάνσεπτα λείψανα.

Καὶ νῦν. Θεοτοκίου

Νεῦσον παρακλήσει σῶν οἰκετῶν Πανάμωμε, παύουσα δεινῶν ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· σὲ γὰρ μόνην ἀσφαλῆ, καὶ

βεβαίαν ἄγκυραν ἔχομεν, καὶ τὴν σὴν προστασίαν
κεκτήμεθα. Μὴ αἰσχυνθῶμεν Δέσποινα, σὲ
προσκαλούμενοι, σπεῦσον εἰς ἰκεσίαν, τῶν σοὶ πιστῶς
βοῶντων· Χαῖρε Δέσποινα, ἡ πάντων βοήθεια, χαρὰ
καὶ σκέπη, καὶ σωτηρία τῶν ψυχῶν ἡμῶν.

Εἰς τὸν Στίχου, Στιχηρὰ Προσόμοια. Ἦχος πλ. α'.
Χαίροις ἀσκητικῶν.

Χαίροις ὁ στρατιώτης Χριστοῦ, ὁ τροπώσαμενος
ἐχθροῦ τὴν παράταξιν, τῷ ὄπλῳ τῆς εὐσεβείας, ὁ τῶν
πιστῶν στηριγμός, ὁ πολλῶν βασάνων ὠνησάμενος,
Θεοῦ τὴν οὐράνιον, βασιλείαν Θεόδωρε, ἐν ἧ χορεύων,
καὶ μεθέξει θεούμενος, καὶ λαμπόμενος, καθαραῖς
διαδόσεσι· μέμνησο τῶν τιμώντων σου, τὴν μνήμην
τὴν ἔνδοξον, καὶ προσκυνούντων ἐν πίστει, τὴν τῶν
λειψάνων σου λάρνακα, ἀφ' ἧς ἀναβλύζεις, τοῖς
αἰτοῦσιν εὐρωστίαν, καὶ μέγα ἔλεος.

*Στ.: Θαυμαστὸς ὁ Θεὸς ἐν τοῖς ἀγίοις αὐτοῦ ὁ Θεὸς
Ἰσραὴλ αὐτὸς δώσει δύναμιν καὶ κραταίωσιν τῷ λαῷ
αὐτοῦ εὐλογητὸς ὁ Θεός.*

Χαίροις ἡ Ἱερὰ Κεφαλή, τῶν ἀθλοφόρων τὸ σεπτὸν
ἄκροθίνιον, ὁ κόσμος τῆς Ἐκκλησίας, ὁ καθαιρέτης
ἐχθροῦ, δωρεῶν ἐνθέων ὁ ἐπώνυμος· λαμπτήρ τὴν
ὑφήλιον, καταυγάζων τοῖς θαύμασι· πύργος ὁ μέγας,
διαμείνας ἀσάλευτος, ταῖς προσρήξεσι, τῶν ἀπείρων
κολάσεων· λόγχη τῆς καρτερίας σου, ὁ κτείνας τὸν
δράκοντα· ὁ ἀριστεύσας μεγάλως, ὡς στρατιώτης

ἀήττητος, Χριστὸν ἐκδυσώπει, ταῖς ψυχαῖς ἡμῶν
δοθῆναι, τὸ μέγα ἔλεος.

*Στ.: Τοῖς Ἁγίοις τοῖς ἐν τῇ γῆ αὐτοῦ ἐθαυμάσωμεν
πάντα τὰ θέλημα αὐτοῦ ἐν αὐτοῖς.*

Ἔοπλῳ τοῦ ζωηφόρου Σταυροῦ, τὴν τῶν εἰδώλων
συντριβὴν ἐργασάμενος, μαστίγων ὑπέστης πείραν,
καὶ ἐπὶ ξύλου ταθείς, σπαραγμοὺς παμμάκαρ
ἐκαρτέρησας, ὑφ' ὧν συντριβόμενος, καὶ λαμπάσι
φλεγόμενος, σταυρῷ ὑψώθης, τιτρωσκόμενος βέλεσι,
καὶ τὰ ὄμματα, ὑπ' αὐτῶν ἐκτυφλούμενος· ὅθεν σε
μακαρίζομεν, καλῶς ἐναθλήσαντα, οὐρανίων
στεφάνων, ἐπιτυχόντα Θεόδωρε. Διὸ ἐκδυσώπει, ταῖς
ψυχαῖς ἡμῶν δοθῆναι, τὸ μέγα ἔλεος.

Δόξα. Ἦχος πλ. α'

Τῶν τοῦ Θεοῦ δωρεῶν ὡς ἐπόνυμον, καὶ τῆς αὐτοῦ
κληρονόμον μακαριότητος, πάντες εὐφημήσωμεν
πιστοί, καὶ μακαρίσωμεν ἐπαξίως, Θεόδωρον τὸν
γενναῖον Μεγαλομάρτυρα, τῆς οἰκουμένης τὸν
ὑπέρμαχον· πρεσβεύει γὰρ Χριστῷ τῷ Θεῷ, ὑπὲρ τῶν
ψυχῶν ἡμῶν.

Καὶ νῦν. Θεοτοκίου

Τὰ οὐράνια ὑμνεῖ σε, κεχαριτωμένη Μῆτερ
ἀνύμφευτε· καὶ ἡμεῖς δοξολογοῦμεν, τὴν ἀνεξιχνίαστον
σου γέννησιν. Θεοτόκε πρέσβευε, σωθῆναι τὰς ψυχὰς
ἡμῶν.

Νῦν ἀπολύεις. Τρισάγιον.

Ἀπολυτίκιον. Ἦχος δ'. Ὁ ὑψωθεῖς.

Στρατολογία ἀληθεῖ ἀθλοφόρε, τοῦ οὐρανίου στρατηγὸς Βασιλέως, περικαλλῆς γεγένησαι Θεόδωρε· ὄπλοις γὰρ τῆς πίστεως, παρετάξω ἐμφρόνως, καὶ κατεξωλόθρευσας, τῶν δαιμόνων τὰ στίφη, καὶ νικηφόρος ὄφθης ἀθλητῆς· ὅθεν σε πιστεῖ, αἰεὶ μακαρίζομεν.

Δόξα. Ἔτερον. Ἦχος πλ. α'. Του συνάναρχου Λόγου Δωρεῶν θεοσδότην ὄλβον ἀκένωτον, τὴν τῶν σεπτῶν σου λειψάνων θήκην πλουτοῦντες σοφέ, τὴν μετὰθεσιν αὐτῶν πανηγυρίζομεν, ἀγιασμοῦ τὰς δωρεάς, ποριζόμενοι αἰεὶ, Θεόδωρε Στρατηλάτα· διὸ μὴ παύση πρεσβεύων, ἐλεηθῆναι τὰς ψυχὰς ἡμῶν.

Καὶ νῦν ... Θεοτοκίου

Χαῖρε πύλη Κυρίου ἢ ἀδιόδευτος, χαῖρε τεῖχος καὶ σκέπη τῶν προστρεχόντων εἰς σέ, χαῖρε ἀχείμαστε λιμὴν καὶ Ἀπειρόγαμε, ἢ τεκοῦσα ἐν σαρκὶ τὸν Ποιητὴν σου καὶ Θεόν, πρεσβεύουσα μὴ ἐλλείπης, ὑπὲρ τῶν ἀνυμνούντων, καὶ προσκυνούντων τὸν Τόκον σου.

Ἀπόλυσις.

ΟΡΘΡΟΣ

Μετὰ τὴν α' Στιχολογίαν,

Κάθισμα. Ἦχος α'. Τὸν τάφον Σου Σωτήρ.

Ἀθλήσας καρτερῶς, δι' ἀγάπην Κυρίου, Θεόδωρε σεπτέ, χάριν εὔρες ὑπόθεν, πρεσβεύειν αἰείποτε, ἐποβρίσαι ὑγείαν, τοῖς τιμῶσί σε, καὶ εὐλαβῶς

προσκυνοῦσι, τῶν λειψάνων σου, τὴν θαυματόβρυτον
θήκην, ὀπλίτα στερρότατε.

Δόξα. Καὶ νῦν. Θεοτοκίου.

Ἐκαίνισας βροτῶν, τὴν φθαρεῖσαν οὐσίαν, τὸν Λόγον
τοῦ Θεοῦ, ἀνεκφράστως Παρθένε, κυήσασα Δέσποινα,
καὶ πρὸς δόμους ἀνύψωσας, δόξης κρείττονος,
πάντας· διό σε τιμῶντες, χαριστήριον, ὕμνον Σοι
ἄδομεν Μῆτερ, αἰνοῦντες τὴν δόξαν Σου.

*Μετὰ τὴν β' Στιχολογίαν,
Κάθισμα. Ἦχος δ'. Ταχὺ προκατάλαβε.*

Γενναῖε Θεόδωρε τῶν Ἀθλητῶν τοῦ Χριστοῦ, ἀκρότης
τιμῶντές σε τῶν σῶν λειψάνων σορόν, πιστῶς
ἀσπαζόμεθα, καὶ ἐξ αὐτῆς ἀφθόνως, ἀρυόμεθα πάντες,
δύναμιν κακουργίας, καὶ ἐνέδρας τοῦ πλάνου,
συντριψαὶ καλλιμάρτυς στερρέ, γέρας τῆς πίστεως.

Δόξα. Καὶ νῦν. Θεοτοκίου.

Ἄρὰν τὴν ἀρχέγονον Θεοκυῆτορ ἀγνή, κυήσει Σου
ἔλυσας τῇ θαυμαστῇ Μαριάμ· διό σε γεραίροντες, καὶ
κατὰ χρέος πάντες, ἐκβοῶντές σοι χαῖρε, σπεύδομεν
καθ' ἐκάστην, τῇ ἀγία Σου σκέπη· πιστῶν γὰρ ἀρωγὸς
ταχινή, πέλεις καὶ στήριγμα.

*Μετὰ τὸν Πολυέλεον,
Κάθισμα. Ἦχος γ'. Τὴν ὠραιότητα.*

Τῶν πανιέρων σου, λειψάνων σήμερον,
πανηγυρίζοντες, σεπτὴν μετὰθεσιν, ἐξ Ἡρακλείας
Ἀθλητὰ εἰς οἶκόν σου τὸν πατρῶον, καὶ τὰ

κατορθώματα, τοῦ στεῖροῦ μαρτυρίου σου,
ἀναμιμνησκόμενοι, εὐθαρσῶς ἀνακράζομεν·
στρατάρχα στρατιᾶς τοῦ Κυρίου, χαῖρε Θεόδωρε
γενναῖε.

Δόξα. Καὶ νῦν. Θεοτοκίου.

Τὴν σκοτισθεῖσάν μου, ψυχὴν καταύγασον, φωτὶ τῆς
χάριτος, τοῦ θείου Τόκου Σου, ἀγνή Παρθένε
Μαριάμ, ἐλπίς τῶν ἀπηλπισμένων, καὶ ἀκλὺν
ἀπέλασον, τῶν ἀπείρων παισμάτων μου, ὅπως εὕρω
ἔλεος ἐν τῇ ὥρᾳ τῆς Κρίσεως, καὶ πόθῳ ἀσιγήτως βοᾷ
Σοι· χαῖρε ἡ κεχαριτωμένη.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: *Θαυμαστὸς ὁ Θεὸς ἐν τοῖς ἀγίοις αὐτοῦ
ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ
λαῷ αὐτοῦ εὐλογητὸς ὁ Θεός.*

Στ.: *Τοῖς Ἁγίοις τοῖς ἐν τῇ γῇ αὐτοῦ ἐθαυμάσωμεν
πάντα τὰ θέλημα αὐτοῦ ἐν αὐτοῖς.*

Εὐαγγέλιον, Μαρτυρικόν.

Ὁ Ν' ψαλμός.

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Ὡς μυροβόλος λειμῶν ἐν τῷ ἔαρι, ἀποπνέουσα
μυστικὴν χάριν καὶ εὐωδίαν, ἡ σορὸς τῶν λειψάνων
σου ἤκε τῇ σῆ πατρίδι, Θεόδωρε Στρατηλάτα
ἀξιοθαύμαστε· πάντες οὖν αὐτὴν εὐλαβῶς
ἀσπαζόμενοι εὐφραϊνόμεθα, καὶ μεγαλύνοντες τὴν

σὴν ἀνδρείαν καὶ τόλμην, τὰς πρὸς Κύριον
ἔξαιτούμεθα ἀδιαλείπτους σου πρεσβείας, πρὸς βίον
κρείττονα.

Εἶτα, οἱ Κανόνες· τῆς Θεοτόκου καὶ τοῦ Ἁγίου οὓ ἡ
Ἀκροστιχίς: *Μέλω σε δώρων ἐυθέων ἐπώνυμε.* (Ἄνευ
τῶν Θεοτοκίων). Ποίημα Θεοφάνους.

Ὠδὴ α'. Ἦχος δ'. Θαλάσσης τὸ ἐρυθραῖον.

Μαρτύρων περιφανῶς λαμπρότησι,
καλλωπιζόμενος· καλλοποιῶ παρίστασαι Χριστῶ, παρ'
αὐτοῦ καλλυνόμενος, ὡς δωρεῶν ἐπώνυμος, τῶν τοῦ
Θεοῦ Μάρτυς Θεόδωρε.

Ἐνθέοις θωρακισθεὶς Θεόδωρε, ὅπλοις τῆς πίστεως,
τοῦ δυσμενοῦς συνέκοψας στερρῶς, ψυχοφθόρου τὰς
φάλαγγας, καὶ νικητῆς γενόμενος, μετὰ Μαρτύρων
ἔστεφάνωσαι.

Λαμπρόν σου τὸ τῆς ψυχῆς ἀνάστημα,
ἐπιδεικνύμενος, τῶ δυσσεβεῖ Θεόφρον βασιλεῖ, τῇ
σοφίᾳ τῶν λόγων σου, καὶ τῇ τῶν ἔργων χάριτι, τοῦτον
κατήσχυνας Θεόδωρε.

Θεοτοκίου

Ἀσπόρως τῶ τοῦ Πατρὸς βουλήματι, ἐκ θείου
Πνεύματος, τὸν τοῦ Θεοῦ συνείληφας Υἱόν, καὶ σαρκὶ
ἀπεκύησας, τὸν ἐκ Πατρὸς ἀμήτορα, καὶ δι' ἡμᾶς ἐκ
σοῦ ἀπάτορα.

Ἦδη γ'. Εὐφραίνεται ἐπὶ σοί.

Παράταξιν δυσσεβῆ, ὡς στρατηλάτης δυνατὸς ἔτρεψας, καὶ σκολιοῦ δράκοντος, πάσας μηχανὰς ἐξεφάυλισας.

Ὡς πρόθυμος τὴν ψυχὴν, δι' ἐπινοίας εὐσεβοῦς Ἐνδοξε, τῶν δυσσεβῶν ὄλεσας, τὰ νενοθευμένα σεβάσματα.

Στερρότητι λογισμοῦ, τῶν δυσμενῶν ἐπιφορὰς ἤνεγκας, ζωοποιὸν νέκρωσιν, τοῦ ἀγωνοθέτου μιμούμενος.

Θεοτοκίου

Σὺ μόνη τοῖς ἐπὶ γῆς, τῶν ὑπὲρ φύσιν ἀγαθῶν πρόξενος, Μήτηρ Θεοῦ γέγονας· ὅθεν σοι τὸ Χαῖρε κραυγάζομεν.

Κάθισμα τοῦ Ἁγίου.

Ἦχος πλ. δ'. Τὴν Σοφίαν καὶ Λόγον

Ἐπὲρ φύσιν ἀγῶνας διηνυκῶς, ὑπὲρ φύσιν ἐπάθλων παρὰ Θεοῦ, ἀξίως ἐπέτυχες, Ἀθλοφόρε πολυάθλε· ὡς οὐδὲν γὰρ θέμενος, τὸ ἄθεον πρόσταγμα, σεαυτὸν βασάνοις, προθύμως ἐξέδωκας· ὅθεν ὑπομείνας, σπαραγμοὺς καὶ στρεβλώσεις, σταυρόν τε καὶ θάνατον, τῷ Χριστῷ συνδεδόξασαι, ἀρμοζόντως Θεόδωρε. Πρέσβευε Χριστῷ τῷ Θεῷ, τῶν παισμάτων ἄφεςιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Δόξα... Καὶ νῦν... Θεοτοκίου

Τὴν ψυχὴν μου Παρθένε τὴν ταπεινὴν, τὴν ἐν ζάλῃ τοῦ βίου τῶν πειρασμῶν, νῦν ὡς ἀκυβέρνητον, ποντουμένην τῷ κλύδωνι, ἀμαρτιῶν τε φόρτῳ, ὀφθεῖσαν ὑπέραντλον, καὶ εἰς πυθμένα Ἰδοῦ, πεσεῖν κινδυνεύουσαν, φθάσον Θεοτόκε, τῇ θερμῇ σου πρεσβείᾳ, καὶ σῶσον παρέχουσα, σὸν λιμένα τὸν εὐδιον, ἵνα πίσει κραυγάζω σοι· Πρέσβευε Χριστῷ τῷ Θεῷ, τῶν πταισμάτων δοῦναί μοι τὴν ἄφεσιν· σὲ γὰρ ἔχω ἐλπίδα ὁ δοῦλός σου.

Ὠδὴ δ'. Ἐπαρθέντα σε ἰδοῦσα

Ἐτραυμάτισας τὸν ὄφιν τῷ τραυματοῦσθαι, καὶ καρτεραῖς ἐνστάσεσι, Μάρτυς ἀνεδείχθης, μέλπων ἐμμελέστατα, τῷ σὲ δυναμώσαντι· Δόξα τῇ δυνάμει σου Κύριε.

Δαπανώμενος τὰς σάρκας πολλαῖς αἰκίαις, τὸν λογισμὸν ἀκλόνητον, ἔσωσας Τρισμάκαρ, μέλπων προθυμότητα, τῷ σὲ δυναμώσαντι· Δόξα τῇ δυνάμει σου Κύριε.

Ὠραιώθης τοῖς παθήμασι τοῦ Δεσπότη, σοῦ τὰ σεπτὰ παθήματα, Πάνσοφε συνάψας, καὶ καταξιούμενος αὐτοῦ τῆς λαμπρότητος, καὶ τῆς ποθουμένης φαιδρότητος.

Θεοτοκίου

Ἀπειρογάμως ἐκύησας ὦ Παρθένε, καὶ μετὰ τόκον ὄφθης παρθενεύουσα πάλιν· ὄθεν ἀσιγήτοις φωναῖς, τὸ χαῖρέ σοι Δέσποινα, πίσει ἀδιστάκτῳ κραυγάζομεν.

Ῥδὴ ε'. Σὸ Κόριέ μου φῶς.

Ῥαντίσματι σαρκός, τῶν αἱμάτων ἀπέπαυσας,
δαιμόνιον ἐπ' ὀλέθρῳ, προσαγόμενον λύθρον, ἀήτητε
Θεόδωρε.

ᾠ γνώμης εὐσεβοῦς! ᾠ γενναίου φρονήματος! ᾠ
πίστεως θερμοτάτης τοῦ σεπτοῦ Ἀθλοφόρου, δι' ἧς
Θεοῦ ἐπέτυχε!

Νοῦν ἔχων τῷ φωτί, τοῦ Θεοῦ ἐλλαμπόμενον, τὸν
πρόμαχον τῆς κακίας, ἀπημαύρωσας ὄφιν, πανένδοξε
Θεόδωρε.

Θεοτοκίου

Σὲ ὄπλον ἀρράγες, κατ' ἐχθρῶν προβαλλόμεθα, σὲ
ἄγκυραν καὶ ἐλπίδα, τῆς ἡμῶν σωτηρίας, Θεόνυμφε
κεκτήμεθα.

Ῥδὴ ς'. Θύσω σοι, μετὰ φωνῆς

Ἐνίκας, προθυμία συντόνω τοὺς ἄφρονας, ἐπὶ
σταυροῦ ἠπλωμένος, καὶ τοῖς ἡλοῖς Μάκαρ
ἐμπεπαρμένος, εἰκονίζων, τὸ σωτήριο πάθος τοῦ
κτίσαντος.

Νομίμως, ἐναθλούντι Χριστός σοι ὀπτάνεται, ἐν τῇ
φρουρᾷ κεκλεισμένῳ, ἐπαλείφων οἷα ἀγωνοθέτης,
πρὸς ἀγῶνας, πρὸς ἐχθροῦ τὰ παλαίσματα Ἐνδοξε.

Θυσίαν, καθαρὰν καὶ ἀγίαν καὶ ἄμωμον, τῷ διὰ σὲ
ἐκουσίως, ἑαυτὸν θυσίαν προσαγαγόντι, προσηγάγου,
σεαυτὸν ἀθλοφόρε Θεόδωρε.

Θεοτοκίου

ὼ θαῦμα, τῶν ἀπάντων θαυμάτων καινότερον! ὅτι Παρθένος ἐν μήτρᾳ, τὸν τὰ σύμπαντα περιέχοντα, ἀπειράνδρως, συλλαβοῦσα οὐκ ἔστενοχώρησεν.

Κουτάκιου τοῦ Ἁγίου. Ἦχος β'. Τὰ ἄνω ζητῶν.

Ἀνδρεία ψυχῆς τὴν πίστιν θωρακισάμενος, καὶ ῥῆμα Θεοῦ ὡς λόγχην χειρισάμενος, τὸν ἐχθρὸν κατέτρωσας, τῶν Μαρτύρων μέγιστε Θεόδωρε, σὺν αὐτοῖς Χριστῷ τῷ Θεῷ, πρεσβεύων ἀπαύστως ὑπὲρ πάντων ἡμῶν.

Ὁ Οἶκος

Τῶν ἀθλητῶν τὸ ἐκλαμπρον κάλλος, δεῦτε πάντες τῶν ὕμνων τοῖς στεφάνοις πιστοί, Θεόδωρον καταστέψωμεν· δῶρον γὰρ Θεοῦ μέγα τῷ κόσμῳ ἀναδέδεικται, λάμπει ταῖς τῶν θαυμάτων· τὸν γὰρ ἐχθρὸν ἐκνικήσας Βελίᾳ ἄθλοισι σεπτοῖς, ὀμβρίζει ἀντὶ αἱμάτων, κρουνηδὸν ἰαμάτων τὰ ρεύματα, σὺν τούτοις δὲ πᾶσι χαίρει Χριστῷ, καὶ δίδωσιν εἰρήνην ἀνέκλειπτον, πρεσβεύων ἀπαύστως ὑπὲρ πάντων ἡμῶν.

Συναξάριον.

Τῇ Η' τοῦ αὐτοῦ Μηνός, ἡ ἀνάμνησις τῆς ἀνακομιδῆς τῶν λειψάνων τοῦ Ἁγίου Θεοδώρου τοῦ Στρατηλάτου

*Νεκρὸν με Θεόδωρον ἢ πατρίς δέχου,
ὄν ζῶντα πλουτεῖ Μαρτύρων πατρίς πόλος.
Ὅλβιον ὀγδοάτῃ Θεοδώρου σῶμα κομίσθη.*

Ὁδὴ ζ'. Ἐν τῇ καμίνῳ, Ἀβραμιαῖοι

Ἐν τῇ καμίνῳ, τῶν σῶν ἀγόνων Μάρτυς ἔνδοξε, ὕλην ἀσεβείας ἔφλεξας, καὶ πυρσός, εὐσεβείας ψάλλον γέγονας· Εὐλογημένος εἶ ἐν τῷ ναῶ, τῆς δόξης σου Κύριε.

Ὡς στρατηγέτης, ὡς νουνεχὴς καὶ νηφάλιος ἔργῳ, βασιλέα ἄφρονα δυσσεβῆ, ἐξεφαύλισας καὶ ἔδειξας, τοῦτον ἀνίσχυρον, ἐνισχυθεὶς τῷ σθένει τοῦ Πνεύματος.

Νόμος ἠπτάται, τῶν ἐγκωμίων τῷ μεγέθει σου· σὺ γάρ, φανοτάταις ἔλαμψας ἀστραπαῖς, μαρτυρίου τῷ Δεσπότη σου, βοῶν Θεόδωρε· Εὐλογητὸν τὸ κράτος σου Δέσποτα.

Θεοτοκίου

Τὸ τοῦ Ὑψίστου, ἡγιασμένον θεῖον σκῆνωμα χαῖρε· διὰ σοῦ γὰρ δέδοται ἡ χαρά, Θεοτόκε τοῖς κραυγάζουσιν· Εὐλογημένη σὺ ἐν γυναιξίν, ὑπάρχεις Πανάμωμε.

Ὁδὴ η'. Χεῖρας ἐκπετάσας Δανιήλ.

Ἐν σοὶ πεποιθὼς τῷ δι' ἐμέ, σταυρὸν καὶ θάνατον, καθυπομείναντι, σταυρῷ ἀνήρηται Δέσποτα, καὶ τιτρώσκομαι τοξεύμασι, καὶ χαλεπαῖς προσομιλῶ αἰκίαις Κύριε, ἀνεβόας, Μάρτυς ἀθλῶν γενναίφρον Θεόδωρε.

Προσήγαγες θῦμα καθαρὸν, σαυτὸν τῷ Κτίστη σου, χαίρων Θεόδωρε, καὶ προσεχώρησας ἔνδοξε, βασιλείαν πρὸς οὐράνιον, μετὰ Μαρτύρων ἱερῶν

κραυγάζων πάντοτε· εὐλογεῖτε, πάντα τὰ ἔργα Κυρίου τὸν Κύριον.

Ὡς κρίνον, ὡς ῥόδον νοητόν, ὁδμαῖς τῶν ἄθλων σου εὐωδιάζεις ἡμᾶς, διώκων χάριτι πάντοθεν, τὸ δυσῶδες τῶν παθῶν ἡμῶν, καὶ παρορμῶν ἀναβοᾶν εὐωδεστάτη ψυχῇ· Εὐλογεῖτε, πάντα τὰ ἔργα Κυρίου τὸν Κύριον.

Θεοτοκίου

Σὺ μόνη ἐν πάσαις γενεαῖς, Παρθένε ἄχραντε, Μήτηρ ἐδείχθης Θεοῦ, σὺ τῆς Θεότητος γέγονας, ἐνδιαίτημα Πανάμωμε, μὴ φλογισθεῖσα τῷ πυρὶ τοῦ ἀπροσίτου φωτός· ὅθεν πάντες, σὲ εὐλογοῦμεν Μαρία Θεόνυμφε.

Ἦδὴ θ'. Λίθος ἀχειρότητος

Νῦν τῶν μακαρίων τοῖς δήμοις, καὶ τῶν Μαρτύρων ταῖς χορείαις, ὡς ἠγλαῖσμένος τοῖς ἄθλοις, συναγελάζων καὶ συνηδόμενος, στεφηφορῶν παρίστασαι, τῷ ποθουμένῳ σοι Θεόδωρε.

Ἵψος πρὸς οὐράνιον ἦρθης, τῶν ἐπὶ γῆς καταφρονήσας, καὶ τοῦ ποθουμένου σοι τέλους, κατηξιώθης αὐτὸ τὸ ἔσχατον, τῶν ὀρεκτῶν Θεόδωρε, κατειληφὸς ἐπαγαλλόμενος.

Μόνον σε ἀθάνατον Λόγον, σαρκὶ παθόντα καὶ θανέντα, Μάρτυς ὁ θεόφρων ποθήσας, ἀθανασίας τῆς σῆς ἐπέτυχεν, ἐν οὐρανοῖς σκηνούμενος, Κτίστα τῶν ὅλων παντοδύναμε.

Θεοτοκίου

Σαρκὶ ἐπιδημῆσαι θελήσας, ὁ διακοσμήσας πάντα λόγῳ, ἐν σοὶ κατεσκήνωσε μόνην, ἀγιωτέραν πάντων

εὐράμενος, καὶ Θεοτόκον ἔδειξεν, ἐπ' ἀληθείας
Μητροπάρθενε.

Ἐξαποστειλάριον. Ἦχος γ'. Ἐν Πνεύματι τῷ Ἱερῷ.

Τὰς παρατάξεις τῶν ἐχθρῶν, καὶ δαιμόνων τὰ θράση,
εἰς τέλος κατηδάφισας, καὶ τὸ στέφος ἐδέξω, Θεόδωρε
μακάριε, ἐκ χειρὸς τοῦ Κτίστου σου, ὡς Μάρτυς τῆς
ἀληθείας· διασώζεις δὲ πάντας, ἐκ παντοίων θλιβερῶν,
παγίδων τοῦ ἀλλοτρίου.

Θεοτοκίου. Ὅμοιον.

Γεραίρουσι τὸν τόκον σου, Ἀσωμάτων αἱ τάξεις·
χαρᾶς γὰρ τὰ ἐπίγεια, σὺ πεπλήρωκας μόνη· διό σε
τὴν πανάμωμον, οἱ πιστοὶ δοξάζοντες, ἐν ὕμνοις
δοξολογοῦμεν· φῶς γὰρ σὺ τοῖς ἐν σκότει, ἐξανατέλλων
ὡς ὄρθρος, ἀνέτειλας τῆς ἡμέρας.

Αἶνοι. Ἦχος α'. Πανεύφημοι Μάρτυρες.

Λαμπρὲ Στρατηλάτα τοῦ Χριστοῦ, εὐσταλὲς
Θεόδωρε, ὁ στεφηφόρος ἐν δώμασιν, ἀγαλλιώμενος,
οὐρανῶν μὴ παύση, δυσωπῶν τὸν Κύριον, ὑπὲρ τῶν
εὐφημούντων σὴν ἄθλησιν, καὶ τῶν λειψάνων σου,
εὐλαβῶς τὴν θήκην πάντοτε, προσκυνούντων, ἰάσεις
τὴν βρύουσαν.

Μετάθεσιν σήμερον λαμπρῶς, τῶν σεπτῶν λειψάνων
σου, ἐξ Ἡρακλείας Θεόδωρε, εἰς τὰ Εὐχάϊτα, σὴν
κλεινὴν πατρίδα, πόθῳ ἐορτάζοντες, ἀφθόνων δωρεῶν
ἐμπιπλάμεθα, τῆς θείας χάριτος, καὶ ἀγιασμοῦ
πληρούμεθα, Ἀθλοφόρε, θεμέλιον πίστεως.

Θεόδωρε ἤλιε λαμπρέ, ἀριστείας ἠΰγασας, ἀκτῖσι τῶν τιμίων καμάτων σου, καὶ μαρτυρίου σου, τοῖς βολίσι πᾶσαν, οἰκουμένην σπεύδουσας, ἀσπάσασθαι σορὸν τῶν λειψάνων σου, τὴν χαριτόβρυτον, καὶ διέλυσας σκοτόμαιναν, τῶν σεβόντων, τὰ ἄψυχα εἶδωλα.

Τριάδι τῇ θείᾳ παρεστῶς, Ἀθλητὰ Θεόδωρε, καὶ σὺν Ἀγγέλοις καὶ Μάρτυσι, νῦν ἀγαλλώμενος, ἐκτενῶς δυσώπει, δοῦναι τοῖς τιμῶσί σε, ὑγείαν κατ' ἄμφω καὶ δύναμιν, ἐχθροῦ τὸ φρύαγμα, ἐδαφίσαι τοῦ πειράζοντος, καθ' ἐκάστην, τὸ γένος τὸ βρότειον.

Δόξα. Ἦχος πλ. β'

Ἀγιωσύνης δωρεά, καὶ πλοῦτος θείας ζωῆς, πεφανέρωσαι τῷ κόσμῳ Θεόδωρε· Χριστὸς γάρ σου σοφὴ τὴν μνήμην ἐδόξασεν, ἐν ἣ συμφώνως οἱ πιστοί, γεγηθότες ὑμνοῦμεν, τοὺς ἀγῶνας τῶν ἄθλων σου.

Καὶ νῦν. Θεοτοκίου. Ἦχος πλ. β'

Θεοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς. Σὲ ἱκετεύομεν, πρέσβευε, Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

Μεγάλη Δοξολογία καὶ Ἀπόλυσις.

Μεγαλυνάριον.

Ὡσπερ μυροθήκη ἠδυτερπῆς, τῶν λειψάνων θήκη, ἡ σεπτὴ σου πανευσταλὴς, ἐκ τῆς Ἡρακλείας, εἰς πόλιν Εὐχαΐτων, λαμπρῶς μετεκομίσθη, μάκαρ Θεόδωρε.

